

दैनिक जागरण

कंपनी बाग की आम प्रजातियों ने मन मोहा

- आम के क्षेत्र में अनुसंधान की ढेरों संभावनाएं
- विभिन्न प्रजातियों के आम उत्पादक पुरस्कृत

सहारनपुर, जागरण कार्यालय : कृषि विज्ञान केंद्र द्वारा आयोजित आम प्रदर्शनी एवं गोष्ठी में करीब दो दर्जन प्रजातियों ने मन मोह लिया। इनमें भी कंपनी बाग की विभिन्न प्रजातियां लोगों के आकर्षण का केंद्र रही। समस्त प्रजातियों एवं लंगड़ा आम के लिए खेड़ा अफगान के मोहम्मद आभिर खां, दशहरी में आमको के अशोक कुमार तथा फजरी प्रजाति में जसबीर कुमार को प्रथम पुरस्कार दिया गया।

कृषि विज्ञान केंद्र द्वारा कंपनी बाग में आयोजित आम प्रदर्शनी का उद्घाटन सरदार वल्लभ भाई पटेल कृषि एवं प्रौद्योगिकी विश्वविद्यालय मेरठ के कुलपति डा. अरविंद कुमार बक्शी ने करके विभिन्न प्रजातियों का निरीक्षण किया। इस दौरान उन्होंने कृषि विज्ञान केंद्र के वैज्ञानिकों द्वारा लिखित पुस्तक 'पश्चिम उत्तर प्रदेश में गन्ना उत्पादन का वैज्ञानिक आयाम' का विमोचन भी किया। प्रदर्शनी में किसानों द्वारा कुल 205 नमूने विभिन्न प्रजातियों के रखे गए। जबकि 73 नमूने कंपनी बाग द्वारा लगाए गए। इनमें कंपनी बाग द्वारा प्रदर्शनी में




प्रदर्शनी में आमों का अवलोकन करते मेरठ कृषि विवि के वीसी अरविंद कुमार बक्शी।



जागरण



प्रदर्शनी में सजे विभिन्न प्रजातियों के आम।



जागरण

लगाए गए आम अंगूर लता व सिनचितली आकर्षण का केंद्र रहे।

इस मौके पर कंपनी बाग में आयोजित गोष्ठी को संबोधित करते हुए निदेशक प्रसार डा. ओपी सिंह ने बागवानों व किसानों को आम का बेहतर तरीके से विपणन करने की सलाह दी। निदेशक शोध डा. आईबी सिंह ने आम के बारे में होने वाले विभिन्न शोध की जानकारी देते हुए बताया कि आम के क्षेत्र में अनुसंधान की काफी संभावना है और इस पर कार्य किया जा रहा है। भविष्य में जब भी कोई नया शोध होगा तो उसकी जानकारी जनपद सहारनपुर के किसानों को पहले दी जाएगी। संयुक्त निदेशक डा. गजेंद्र पाल सिंह ने पोषक तत्व प्रबंधन तथा विभागाध्यक्ष डा. सत्यप्रकाश डा. ओमवीर सिंह, डा. सतेंद्र ने भी जानकारी दी।

प्रदर्शनी में मोहम्मद आजम खां के दशहरी आम को द्वितीय एवं अशोक कुमार को तृतीय, लंगड़ा आम में महिपाल सिंह को द्वितीय व विजय पाल भट्ट को तृतीय, फजरी आम में जसबीर कुमार को प्रथम, राजसिंह माजरा को द्वितीय व दिवाकर कुमार को तृतीय पुरस्कार दिया गया।

इस मौके पर कृषि विज्ञान केंद्र के प्रभारी डा. पीके सिंह, डा. रीता, डा. आईके कुशवाहा, डा. आरपी राठी, डा. वीपी शाही, डा. एके मिश्रा, डा. केके सिंह व डा. अशोक आदि मौजूद रहे।